

LEHEN IL-MALTI

MA "ARUĠ mill-"GHAQDA TAL-MALTI" (UNIVERSITA')

APRIL-GUNJU, 1945.

IL-HMISTAX-IL SENA

Ghadd 170-172.

I L - B I B B J A LETTERATURA U RELIGJON

Editorjal tal-Prof. G. AQUILINA, B.A., LL.D., PH.D. (LOND.)

"Siate, Cristiani, a movervi più gravi.
Non siate come penna ad ogni vento,
E non crediate ch'ogni acqua vi lavi.
Avete il vecchio e il nuovo Testamento,
E il pastor della Chiesa che vi gu' da:
Questo vi basti a vostro salvamento."

(Dante: *Paradiso*, V, 73-78)

HEMM kotba li jghaddi kemm ighaddi żmien minn fuqhom ma jeqdiemu qatt, jibqgħu dejjem shah bħall-blut, kotba li d-dinja tghożżhom għax dawn bħal lenti qawwiġa fid-dija tax-xemx, jiġbru go fihom il-għerf, il-kobor u l-intwizzjonijiet ta' bnedmin li bħalhom j.dhru kull elf sena. Jonkella kotba li ma humiex miktuba minn id waħda, imma huma l-gabra sħiħa ta' hajja ta' poplu. Minn ta' l-ewwel insemmu nies kbar bħal Omeru, Virgilju, Dante, Shakespeare u Goethe; minn tat-tieni kitbiet bħat-Talmud, il-Vedas, iz-Zend Avesta, in-Nibelungenlied, u nies u rogħlijiet oħra ta' moħħ il-bniedem li ż-żmien ma jista' x għalihom, u xejn ma jista' jeqridhom minn wiċċ id-dinja. lanqas l-eqqel invenzjonijiet qerrieda tax-xjenza materjalista. Hemm miux biss opri ta' letteratura imma wkoll rogħlijiet oħra ta' snajja u arti bħall-armoniji tal-mużika mahruġin minn qalb l-umanità f'siġhat ta' ispirazzjonijiet helw'n u drammatiċi, mużika u hsieb, kobor tal-qalb u tal-moħħ. Mużika kbira li thenni l-qalb, tqanqal fil-moħħ il-kordi tal-hsieb, bħar-riħ li jganqal il-friegħi ta' siġra għammia, u jxerred minnhom weraq u frott, mużika li magħha rabtu isinhom nies kbar bħal Bee'hoven. Handel, De Bussy, Brahms u Chopin, u oħrajn li hallew warajhom melodiji li jferrħu l-qalb sewda tal-bnedmin imħarbita, l-aktar f'dawn iż-żminijiet ta' kruha, kefrija u qirda liema bħalha.

Imma akbar mill-Iliade u mill-Enejde, mid-Divina Commedia u mill-Paradise Lost, akbar mill-Koran u mill-Vedas u minn kull kitba bħalhom huma l-kotba mbierka fost il-kotba kol-

lha, il-Kotba Mqaddsa, li b'kelma Griega nsejthom ukoll il-Bibbja. Għax l-cwiel kotba huma sigar għolja, imma għeruqnom fil-hamrija ta' d.d-dinja, waqt li għeruq il-kotba tal-Bibbja huma mxerrdin fl-essenza ta' Alla nnifsu għax mahruġa minnu ftit ftit tul il-graġja ta' eluf ta' snin mik-bidu tal-bniedem fl-Eden sat-mewt ta' Kristu fuq il-Kalvarju u wara sat-tixrid tal-Mibgħuta Tiegħu li randi u lsmu u waqgħu l-Knisja Tiegħu ma' l-erbat irjeh tad-dinja. U l-ebda mużika ta' bniedem ma tqanqal il-qalb u r-ruh tad-dinja daqs l-Arpa ta' David.

Għalhekk malajr nişmu għax il-Bibbja għagnet u sawret il-ħsebijiet u -jehmiet tad-dinja ċiv.lizzata. Imma l-kobor u l-gmiel tal-Bibbja mhuax qiegħed biss fil-lehma ta' Alla nnifsu, imma wkoll fil-kobor u l-gmiel tagħha bħaa xogħol letterarju li jisboq nafna lll-kotba kbira oħra tad-dinja. L-ebda drammi tad-dinja ma jputter b'intensità hekk sublimi l-uqigh ta' qalb il-bniedem fis-siegħa sewda ta' qtigh il-qalb bħall-Ktieb ta' Gobb; l-ebda lirika reliġjuża ma tinaq mas-Salmi; l-ebda lirika ta' mħabba mal-Canticus Cantorum, shuna b'imaginazzjonijiet haġġa ta' simboliżmu Orjentali; l-ebda kitba ta' Viżżjoni profetika ma tersaq biss fejn il-ktieb ta' Izaija; u jekk is-semplicità ta' l-istil narrattiv hi l-ambizzjoni ta' l-aħjar kitba, għax kif ingħidu, ars est artem celare, l-ebda kitba ma tisboq għas-semplicità naturali tagħha lll-Kotba tal-Għaqda l-Gdida.

Bħal sigra kbira kbira l-Bibbja rehetet id-dell tal-friegħi tagħha wiesgħa fuq kul hidma tal-bniedem. L-influenza tal-Bibbja fuq il-letteratura, pittura, mużika, u attiv.tajiet oħra, hi tassew kbira. Min ma jemminx ukoll ma jistax iġhaddi mingħajr dal- "Ktieb fuq il-Kotba kollha", jekk irid jifhem u jidhol fir-ruh ta' l-Ewropa Nisranija. John Milton qal: "There are no songs to be compared with the songs of Sion, no orations equal to that of the Prophets, and no politics equal to those the Scriptures can teach us." Isaac Newton: "We account the Scriptures of God to be the most sublime philosophy", u Papa Ljun XIII, li hu l-aqwa awtorità għalina l-Kattoliċi, hegġeg l-istudju u t-tixrid tal-Bibbja fl-Enċiklika tiegħu "Providentissimus" (1893). Għalhekk fil-pajjiżi sew Kattoliċi kemm Protestanti ssib il-Bibbja mxerrda fl-idejn bħala ktieb ta' l-aqwa devozzjoni, bħala l-akbar u l-ogħna wirt tal-Bniedem. Imma f' Malta?

Malta, "cattolicissima e nobilissima", għad m'għandhax traduzzjoni offiċjali tal-Kelma ta' Alla għal idejn il-poplu u għal

fuq il-pulptu. It-traduzzjonijiet tad-dilettanti G. Muscat Azzopardi, Dun Pietru Pawl Grima, is-Sur Fons Marija Galea, sbieħ bħala qari imma m'għandhom dik l-awtorità li jista' jkollhom biss meta jsiru minn studjuż gnaref fil-Lhudi, Aramajk, u Grieg. Żewġ studjużi Maltin biss naf li nistgħu nsejnhom "awtorità" għall-Bibbja: u dawn huma l-Professur Serafin Zarb O.P., u l-Professur P. P. Saydon. Minn dawn il-Professur Saydon li hu Professur tal-Bibbja, Lhudi u Grieg Bibliku fl-Università ta' Ġenewa, diġà harez il-Pentatewku u kotba oħra u b'leżen jibda jgħid l-oħrajn jongsuh biss il-kuraġġ u l-apprezzament tal-pubbliku Malti u ta' min imexxih fil-għażla tat-tajjeb. Kien bi-ħsieb li nuru kemm tiewielu xogħol din it-traduzzjoni, li ahna stedninieh b'leżen jiktbilna l-artiklu li intom ser taqra: "dan il-għadd tal-'Lehen'".

Ilu li wasal iż-żmien li l-Maltin, bħall-Kattoliċi tal-Ingilterra u ta' Franza, ikollhom huma wkoll it-traduzzjoni offiċjali tal-Bibbja bil-Malti u mhux kulhadd jgħid traduzzjoni kif tiġi f'rasu. U ahna ma nafu b'leżen li bħall-Professur Saydon jgħid il-kwalitajiet kollha meħtieġa li jinsabu fih bħala (1) studjuż tal-Iskrittura Semitiċi u l-Grieg Bibliku, (2) bħala Professur tal-Lhudi u l-Grieg Bibliku miexxut fuq il-professorat biss, u (3) bħala mgħallem tal-kitba Maltija.

Hafna donnhom ma jifhem kemm xogħol u reggu u responsabbiltà titlob it-traduzzjoni tal-Bibbja; hafna donnhom lanqas jagħtuha l-importanza li haqqa lill-Kelma t'Alla u thoss li jib-żgħiru minnha, u, injoranti, idawruha b'dawk ir-riżervi, tlaqliq u sospetti li jgħidli lil xi wħud jaħsbu li l-Bibbja mhix ktieb għall-idejn, li l-Bibbja fih xi haġa skandaluża bħall-kitba ta' D'Annunzio u ta' Balzac. Min aktar mi-Xitan jaqbillu jicċensura l-Kelma t'Alla? "Omnia munda mundis!" In-nodfa ma jithammgħu bil-Bibbja; jekk jithammgħu qalbhom mhix għamara t'Alla, u ruhhom bejta ta' l-Infern. Min hu dak l-ibleh li jitmezmez mis-sincerità tal-Bibbja? Ulied is-Seklu tat-Taikies u l-Operetti huma tabilhaqq ulied id-dlam. Bħal hnieżer jissahħmu fil-hama ta' l-İpokrisija. X'jista' jaħti hlief dil-mentalità lura li Malta Kattolika għadha sal-lum mingħajr it-traduzzjoni offiċjali tal-Bibbja? X'jaħti hlief dil-mentalità li għadna fostna l-Professur Saydon li beda dan ix-xogħol mhux tač-čajt, u l-ebda fitt tal-qalb, l-ebda wirja ta' għożża minn hadd b'leżen hu jagħti lill-Knisja Kattolika ta' Malta t-traduzzjoni offiċjali tal-Bibbja? Hafna

tarahom j'tmeżmżu għax M. A. Vassalli, imqabbad miċ-“Church Missionary Society”, qaleb għall-Malti (u x'Malti tajjeb!) il-“Quatuor Evangelia et Actus Apostolorum” (Londra 1829 u Malta 1847). (1) Ahna ma rridux naqbu għal M. A. Vassalli f'din il-ħaġa. Irridu nġhidu li hu għamel ħażin, ukoll jekk kien fil-bżonn, meta għen l-Il-Protestanti fil-missjoni tagħhom. Imma waqt li nħallu l-aħħar ġudizzju fuq ruħ Vassalli f'idejn Alla, ma nistgħux nġhidu li kienu għorrief ta' dehen u għaqal dawċ l-Insara u l-aktar l-actor tajjet ta' dik il-ħabta u l-oħrajn urajhom, li x-xogħol setgħu għamluh huma qabel il-Protestanti u baqqhu ma għamluhx sal-lum.

Bħala pop'u, ahna għażzenin. Ix-xemx taħraq wisq. Studji profondi u inizjattiva mhumiex ir-regola tal-Maltin. Ir-regola hi l-pompa u l-medjokrità inkurunata regina f'kull fergħa tal-ħajja tagħna nazzjonali. Kemm kien ikun aħjar għall-ġieh tagħna Kattolici Maltin li kieku konna nistgħu nġhidu, bħall-Ġermaniżi Nsara kontra t-traduzzjoni magħmula minn Luteru, bħall-Kardinal Gasquet kontra t-traduzzjoni magħmula minn Wyciŕff, li qabel it-traduzzjoni ta' dawn il-Protestanti kien hemm oħrajn magħmula mill-Kattolici!

Mhux b'ix naqilgħu l-ħama ta' l-imġhoddi, u lanqas b'ix inweġġgħu ma qegħdin infakkru din il-paġna sewda ta' l-Istorja reliġjuża Maltija, imma b'ix inqajmu mill-għażż il-Korjenza Nisranija tal-lum, lil min im'issu jifhem li pajjiż bla Bibbja tradotta, bħalma hemm kullimkien, jicbah ħafna lill-uffiċċju ta' avukat mingħajr il-kotba tal-liġi.

Il-Professor Saydon jigbor fih il-kwal tajjet kollha meħtieġa ta' studjuż u kittieb. Sejjer jerga' jingħad il-quddiem li fis-Seklu XX, żmien meta l-għajnejn messhom kienu mistuħin għal kolloxx, ulied id-dawl urew inqas dehen, għaqal, ħila u studju minn ulied id-dlam?

(1) Għat-traduzzjonijiet tal-Bibbja ta' M. A. Vassalli a:a “Vassalli and his Times”, miktub minn A. Cremona (1940), u l-artiklu tal-Professor P. P. Saydon “The Earliest Biblical Translation from Hebrew into Maltese” fil-“Journal of the Malta University Literary Society”, Vol. 2, pp. 526-536.